

ওলিম্পিক এরেনা অসি অহানবদদি ঐখোয়সু রাংনা খল্লুদুনা যাওবা ঔমগনি খাজরুদে ঃ পী নিলকোমোল

রিও ওলিম্পিক্স ২০১৬ না লাকপদা রত্নেশ্বর গোস্বামী

ইম্ফাল, জুলাই ২০ : চহীসিগী ওগষ্ট মঙাদগী রিওদা পাঙথোকদৌরিবা ওলিম্পিক গেমসতা মণিপুরদগী শামরোয় তরুকা শোয়দনা শরুক য়ারগনি। মসিদা ঝাইদগী নুংঙাইরিবা রাফম অমদি মীতৈ চনু পুত্ৰম্বম সৃশিলা চনুনা ইন্দিয়ন রিমে'ন'স হোকি টিমগী কেপ্তেন ওইদুনা লুচিংগদৌরিবসিনি। রিও ওলিম্পিক গেমস অসিদা মণিপুরদগী শরুক য়াগদৌরিবা শামরোয়শিংদি পুত্ৰম্বম সৃশিলা চনু (হোকি), থোকচোম অনুরাধা (হোকি), লাইশ্রম বোস্বেলা (আর্চরি), মীরাবাই চনু (রেথ লিফটিং), কোথাজিং (হোকি) অমসুং চিংলেম্মা (হোকি) নি।

রিও ওলিম্পিক্সতা মণিপুরদগী শামরোয় তরুক খল্লকখিবগা মরী লৈননা অহানবা ওইনা লমদমসিগী ওলিম্পিক এরেনা য়ৌখিবা পাঙম্বম নিলকোমোলগা ওসি উনজকুই। মণিপুরগী অহানবা ওলিম্পিয়ন অসিনা হৌথ্রবা মতমগী বারী কয়া লীবিরকপগা ইরোইননা হোকিগী মতাংদা রাফম খরসু ফোঙদোরক্লি।

ইশাগী বারী লীজদ্রিঙৈদা, মণিপুরদগী রিও ওলিম্পিক্সতা শরুক য়াগদৌরিবা স্টেটসিগী প্লেয়রশিংদা অহানবা ওইনা যাইফ মঙ্গল পীজবগা লোয়ননা মায় পাক্সা হনবীরকউ হায়বা রাহেসি থাম্মোয় শেংনা হায়জরি।

মণিপুরদগী ওলিম্পিক য়ৌবা ওম্মা শামরোয় মথং মথং লেপ্তনা থোরকপসি উবদা পুন্নিংদা চাউথোকচবা পোকচৈ। ঝাইদগী এনা নুংঙাইজবদি হোকিদা ইন্দিয়গী নুপা অমসুং নুপী টিমদা প্লেয়র অনী/অনী যাওরকপদা নভনা সৃশিলা চনুনা ইন্দিয়ন রিমে'ন'স টিমগী কেপ্তেন ওইদুনা লুচিংগনি হায়বসিনি।

মীতৈ চনু অম্মা ইন্দিয়ন টিমগী কেপ্তেন ওইরকপা হায়বসি তশেংবদি সৃশিলাগী তোপ তোপ্সা থোইদোক হেদোকপা মগুনগনি। কুপ্পা ওবজর্ভেসন তৌরবা মতুংদা খনবা য়ারে হায়দুনা পুতোরক্লবনি।

অসিগুস্তা তাঞ্জা অসি মণিপুরগী ওইনসু হোকি নৌনা হিঙ্গংহনবদা চাউনা মতেং পাঙলগনি খনবদা নুংঙাই। অমরোমদা এদি হোকিগী মেচ লাকপসি অদুম য়েংজৈ। তোঙান তোঙানবা মেচ কয়া শামবদা ইন্দিয়া টিমদা য়াওরিবা ঐখোয়গী প্লেয়রশিংনা পার্ফোমেন্স ফজনা পীখি।

সৃশিলাসি এনা অহানবা ওইনা কুমজা ২০০৭ তা ইন্দিয়া কেম্পতা উবা মতমদা য়াম্মা সেরিয়স ওইবা অভাং অমা ওইনা পুন্নিংদা ফাওখি। মথং চহী খরা কান্নরগা উবদা ঝাইদগী ফিট ওইবা, টিম ব্লক তৌবা মতমদা য়াম্মা



ফস্ট ওলিম্পিয়ন পী নিলকোমোল

চুশিন্ননা তাম্শিন্দুনা শামবা ওম্মগী কালিটি চেনবসি উখি।

অনুরাধাদি চাংচং অমদা ঝাইদগী হোংনবা কন্বী, শোয়দনা মায় পাক্সা য়াদে খল্লগা শামবা প্লেয়র অমা ওইনা উখি।

লীলি চনুসু এদি সেলেব্রন ফংগদা হায়না খনখিবনি। মহাকসু ফজনা শামখিবনি। স্টেট অট্টেলী প্লেয়রগা য়েংনবদা মীতৈ মচাশিংনা ফিট ওইবা য়াম্মা হোইল্লি। ফিল্ডদা শামরকপদসু ঐখোয়দি শিবা চঙবা খঙদনা শামবা ওম্মগী খৌনা ফজনা লৈবনি।

মসিগুস্তা ফোরেন কোচনচিংবনদি মমুং তানা খঙবনি।

হৌজিক কোথাজিং, চিংলেম্মাগা শামরিবসি এদি য়াম্মা থাক রাংনা শাম্মে হায়না লৌই। ফিল্ডদা মখোয়না শামরিবদু উবদা তশেংনা পেঞ্জি। প্লেয়র অমগী চপ চাবা এন্টিভিটিজ ফজনা উৎলি। নুপী হোকিসি হৌজিকি থাক খরা রাংখংলক্লে। অদুনা প্রপ্তাসু মায় পাক্সকনি খল্লি। ঐগী ওইনদি চাওনা অশাসু তৌরি।

হঙ্গংনা য়েংলুবদা মণিপুর মচানা নেসনলদা হোকি

শামরকখিবা মতমদু নীংশিংলকই। ঐ ইশামক্তি ফুটবোলগা, এথলেটিক্সগা শামজরকপা মীশ্রিকি। কোম্মা হোকিদা লাইবক লৈরমদুনা ওলিম্পিক য়াওবা ওমখিবনি।

কুমজা ১৯৭৬ কী কটুজা অহানবা শামখিবা হোকিগী নেসনল চেম্পিয়নশিপ্তা ঐখোয় মণিপুর টিমসি য়াম্মা থিনা পোরগা হল্লকখিবনি। অদুবু নেসনলসি মথং মথং শামরকপদগীদি ফিট দয়গী ওলিম্পিয়ন ময়ামদু রেলভেজ টিমদা, এয়র ইন্দিয়া টিমদা য়াওদুনা থোরকপনিনা শামমীমারকপদদি কৈসু খল্লকখিদি। ঐখোয়সু ওলিম্পিক য়াওবা ওমগনি হায়বসি কুমজা ১৯৮০ গী মতমদগীদি ফজনা খনবা হৌরকখি।

হায়রিবা মতমদুদগী মণিপুরদগী থোইবা, টিকেন ঐখোয় খরদি ইন্দিয়া কেম্পতাসু য়াওরকপ্তে। কুমজা ১৯৮০ গী মোক্সো ওলিম্পিকী কালিফায়িং শামবসিদসু ঐহাক অদুম য়াওরকখি। মোক্সোগীদুদসু ঐহাক ওলিম্পিকী সেলেব্রন ফংগদা হায়না খনখিবনি। মতমদুদদি ইন্দিয়গী হোকিসি পোলিটিকেলগী খুং য়াম্মা চঙুই। সেলেব্রন ফংগদবা মাল্ল-মাল্লগা অদুম খন্দেক্সগা থল্লসি ঐখোয়সু থেংনরকখি।

কুমজা ১৯৮৪ গী লোস এঞ্জেলস ওলিম্পিকী কালিফায়িং কেম্পতাসু থোইবা, টিকেন, এগা ঐখোয় অহুমসি য়াওই। মতমদু থোইবগা টিকেনগসিসু য়াম্মা ফজরকপা মতাংনি। এদি ঐখোয় অহুম সেলেব্রন ফংগনি হায়না খাজখিবনি।

চহীদুদদি গোলকিপ্পরগীদা ঐহাক সেলেব্রন ফজুনা কুমজা ১৯৮৪ দুদা মণিপুরদগী অহানবা ওইনা ওলিম্পিক য়াওবা ওমজরকখি। অদুবু অহানবা হোকি শামরকপা মতমদদি ওলিম্পিকী রাখলগসি নোংমতা খল্লদে। য়াম্মা রাংবা স্পোর্টস এরেনা ওইনা খল্লুই। অদুবু খোঙ থাংজিল্লরবা মতুংদদি ঐখোয়সু শোয়দনা ওলিম্পিক য়াওবা ওমগনি হায়বসি উজরকখিবনি।

ইন্দিয়গী অটৈ স্টেটকী প্লেয়রশিংদা য়াওরিবা পাদ্ল খৌনা, শামবদা হৈশিংবা, মবুকচেল চাওবা মসিদদি মীতৈ মচানা য়াম্মা হেল্লি। ফিল্ডদা হেক চঙখিবদা ঐখোয়গীদি তোঙানবা খৌনা অমসু মথল্লা থোকচরকই। অদুনা ঐখোয়দি শামরকপদসু শিবা চঙবা খঙদনা অরোইবীদা শামরকনি। ওসিদগীনা চহী ও২ গী মমাংদা লোস এঞ্জেলস ওলিম্পিক্স গোলকিপ্পর ওইনা য়াওদুনা শামরকপদসু কিতসকী মতাংদদি অদুগী মতিক কালিটি য়াওদে। ইন্দিয় টিম্মা শীজিয়ারিবা ইক্টিপমেন্ট ময়ামদু থেংনা খুদোখিংনিঙুই ওই।

-মথং-মথং

কোসোবোনা অহানবা ওইনা সম্মর ওলিম্পিক গেমসতা এথলেট ৮ না শরুক য়ানবগীদমক থাগনি



ন্যু দেল্লি, জুলাই ২০ : মালেমগী নীংতম্মা অপীকপা লৈবাক অমা ওইরিবা কোসোবোনা মসিগী এথলেট নিপায়া শাবা টিম অমা রিও

ওলিম্পিক গেমসতা শরুক য়ানবগী-দমক থাগনি হায়না কোসোবো ওলিম্পিক কন্মিটিনা লৈবাক-পোকপা নুমিংতা ফোঙদোকপ্তে।

রিও সম্মর ওলিম্পিক গেমসতা কোসোবোগীদমক মছং শিন্দুনা শরুক য়ারুগদৌরিবা মেম্বর নিপানগী টিম অদুদা স্মিয়ার অনী, জুদোকা

অনী, এথলেটিক্স অনী, শুটর অমা অমদি সাইক্লিষ্ট অমা য়াওরি।

পনবা য়াই, হৌখিবা কুমজা ২০১৪ গী দিসেম্বরদা কোসোবোনা ইন্টারনেসনল ওলিম্পিক কন্মিটি (আই ও সি) গী মেম্বরসিপ ওইবগী খুদোংচাবা ফংখি। হৌখিবা কুমজা ২০০৮ দা কোসোবোনা সার্বিয়াদগী তোখায়না তাখিদুনা মনীংতম্মা লৈবাক অমা ওইরে হায়না লাউথোকখি। অদুবু সার্বিয়াদি হৌজিক ফাওবা কোসোবোবু মনীংতম্মা লৈবাক অমনি হায়না মশক খঙবা তৌখিদি।

কোসোবোনা চংলিবা চহী অসিদা মালেমগী ফুটবোল মশালগী গভর্নিং বোদি ওইরিবা ফিফাগী মেম্বর অমা ওইবা ওমখিবদা নভনা যুরোপিয়নগী ফুটবোলগী গভর্নিং বোদি ওইরিবা য়ু

ই এফ এগী মেম্বরসু ওইবা ওমখি।

কোসোবোনা লাক্সিবা কুমজা ২০১৮ গী বর্ল্ড কপ কালিফায়িদা শরুক য়াবগী খুদোংচাবাসু ফংখি।

মেক্সিকানগী এথলেটশিংদা এন্টি জিকা কিটস পীঞ্জে

ন্যু দেল্লি, জুলাই ২০ :

রিও ওলিম্পিক গেমসতা জিকা ভাইরাসকী অকিবা লৈরিবা অসি য়েংলগা মেক্সিকোনা রিও ওলিম্পিক্স-জ্ঞতা শরুক য়াগদবা এথলেটশিংদা এন্টি ট জিকা কিটশিং পীঞ্জে।

মেক্সিকোনা রিও ওলিম্পিক্সতা মসিগী এথলেট, কোচ অমদি ভক্তগী অপনবা মীওই ১২৪ না শরুক য়াগনি হায়না হেলথ মিনিষ্ট্রিনা নিংখৌকাবা নুমিংতা লাউথোকখিবনি।

মেক্সিকোগী এথলেটশিংদা খুংশিন্নত্ৰবা এন্টি জিকা কিটস অদুদা কাঙ্খল, এন্টি বেক্টরিএল হেপ্‌ডজেল অমদি কোদেমশিং য়াওরি। মসিদা নভনা অমুবা বেগ মচা, ইপিডিমোলোজিষ্ট অনী য়াওনা ওলিম্পিক্স লোয়নদুনা চংকনি।

ব্রাজিলগী নোংপোক থংবা শরুজা পাঙথোকদৌরিবা ফুটবোলগীদমক মেক্সিকোগী ফুটবোল প্লেয়রশিংদা য়েলো ফেবর চঙলক্তনবা টিকাসু কাপথোকপ্তে হায়রি।

স্বিসকী রিও টিমদা রোজর ফেদরর য়াওনা এথলেট ১০৯ না শরুক য়াগনি

বর্ন, জুলাই ২০ :

রিও দি জানেরোদা পাঙথোক-দৌরিবা সম্মর ওলিম্পিক গেমসতা স্কিটজরলেন্দনা মসিগী এথলেট ১০৯ না শাবা টিম অমা থাদুনা শরুক য়ানবগা লোয়ননা য়াম্‌দ্রবদা মেদল মঙা ফাওবদি লৌগনি হায়বগী অচেংপা খাজবা লৈবাক অসিগী ওলিম্পিক কন্মিটিনা থল্লি।

স্বিসকী ওলিম্পিক টিমগী লীদর

রাল্‌ফ ষ্টোঙ্কিনা হায়খি, স্বিসকী এথলেটশিংনা মশাদা অশোক অপন লৈত্রবা অমদি মখোয়গী পার্ফোমেন্স অদু হনবা তৌদ্রগদি শুংশোয় শোয়দনা য়াম্মা মেদলশিং লৌবা ওমগনি।

হন্দকী টিম অসি কুমজা ১৯৯৬ তে অটলান্টা দা পাঙথোকখিবা ওলিম্পিক গেমস অদুদা এথলেট ১১৪ না শরুক য়াখিবা অদুগী মতুংদা

ঝাইদগী এথলেট মশীং য়াম্মা টিম অমা ওইরে হায়না মহাক্সা মথা তানা ফোঙদোকখি।

স্বিসকী ওলিম্পিক টিম অদুদা য়াওরিবশিংগী মনুংদা রোজর ফেদররনা মহাকী মঙাশুবা সম্মর ওলিম্পিক গেমস ওইনা শরুক য়াগনি। মহাক্সা কুমজা ২০০৮ গী বৈজিং ওলিম্পিক্সতা ষ্টান বারিষ্কাগা পাদুনা দবলস ইভেন্টতা শরুক



য়াখিবদা গোক্ত মেদল লৌখি। অদুবু রিও ওলিম্পিক্সতা মহাকী জুরা ওইগদৌরিবা অদুগা রিনু তৌগনি।

কুমজা ২০১২ দা পাঙথোক-খিবা লন্দন ওলিম্পিক্সতা ফেদররনা 'মেন'স সিঙ্গেলসতা শিলভর মেদল লৌখি। অদুগা লৈবাক অসিনা মেদল মরি লৌখিবা অদুদা ফেদররসু মেদল ফংবা মীওইগী মনুং চনখি।

See better through us... **Yumnam Eye Care** RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Consultant Timing: Morning- 8:00 am - 12.00 noon Evening- 2:30 pm - 5.00 pm Sunday - 8:00 am - 12.00 noon

লেশিনবিরকউ / ԾՊՊՈԹԻՇԻՔԻԱԲԸ **হুইয়েন লানপাউগী** অনৌবা ওফিস কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটো
- আটিক্স
- এদভাউজমেন্টচিংবা পীশিনবা য়াগনি।

ওফিসকী মতম : অয়ুক পুং ১০দগী নুংখিল পুং ৫ ফাওবা

হুইয়েন লানপাউ গ্রুপ ওফ পব্লিকেসল

হুইয়েন লানপাউ স্পোর্টস কুইজ - ১২

- শাগোল কাঙজৈ শামবদা অহল্লপ পানানা করি মচুগী ফুরিং লিংপগে?
- ধ্যানচান্দ এরাং ফংবা অত্রাং নোংপোক ইন্দিয়গী শামরোয়সু ওইরম্মা, কোচসু ওইরিবা মীশক অদুগী মমিং করি কৌবগে?
- মহারাষ্ট্রগা কথিয়ারাগগা কুমজা ১৯৪৮-৪৯ দা রঞ্জি ট্রোফি মেচ বোম্বে/মুম্বাইনা শামখিবদা মহারাষ্ট্রগী নিম্বালকারনা রন ৪৪৩ লৌদুনা দোনাভু ব্রেডমেনগী বর্ল্ড রেকোর্দ রন ৪৫২ য়ৌগদবা খজিক্তং ওইরম্মা অদুবু চা থকপগী পোখাবা মতমদা শামবা লৌহিসিদ্দিঙৈদা কথিয়ারাগগী টিম ময়ুমদা হনখি। করি মরমগীদমক টিম অসিনা ময়ুমদা শামবা লৌহিদনা হনখিবনো?
- ওলিম্পিক্সতা লমজেল চেনবদা উপলিবা খোঙউপশিং অদুগী খুগাদা পাল্লিবা য়োংপীশিং অদু কয়া য়াম্মা শাংবা ফাওবা য়াবগে?
- এম্পো এসিয়ান গেমস (হায়দ্রাবাদ) দা সনাগী মেদল ফংখিবা ইন্দিয়গী নুপী হোকি টিমগী কেপ্তেন কনানো?

মথল্লা পীরিবা রাহংশিং অসিগী পাউখুম জুলাই ২২, ইরাই নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেল ওইনা থাবীরকপা য়াগনি। পাউখুম পীরিরকপা/থাবীরকপা মতমদা মিং, লৈফম, মইহী থাক অমসুং কন্টেস্ট নম্বর ময়েক শেংনা ইবিরকউ।

রাহং খুদিংমকী পাউখুম চুম্মা নংত্রগা মশীং য়াম্মা চুম্মা পীরিরকপা মীওইশিং অদুদগী দ্রো ওৎচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

ইন্দিয়গী সটলর তরেংনা রিও ওলিম্পিক্সতা মেদলগী মিৎয়েং থল্লি ঃ গোপিচান্দ



ন্যু দেল্লি, জুলাই ২০ :

ওগষ্ট ৫ দগী পাঙথোকদৌরিবা রিও ওলিম্পিক গেমসতা ইন্দিয়গী সটলর তরেংনা কালিফাই ওইখিবগা লোয়ননা ইন্দিয়গী সটলরশিং অসিনা মেদলগীদমক অকনবা মিৎয়েং থমদুনা য়াম্মা কয়া শামগনি হায়না ইন্দিয়নচীফ বেদমিটন কোচ পুলেলা গোপিচান্দ দনা ফোঙদোকপ্তে।

মহাক্সা মথা তানা ফোঙদোকখিবদা ইন্দিয়গী সটলরশিংনা রিও ওলিম্পিক্সতা দ্রো ওইরবসু করিসু কয়দে। অদুবু মেদলগীদমক ঐখোয়গী শামরোয়শিংনা মেচ খুদিংমতা অকনবা প্রেসরগী মখাদা শামদুনা মেদল ফংনবা

হোংনবা অদুনি। লন্দন ওলিম্পিক্সা ব্রোঞ্জ মেদল লৌশ্রবী সাইনানা নেহরালনা রিও ওলিম্পিক্সতা য়াম্মা ফজবা পার্ফোমেন্স পীরকনি হায়বগী অচেংপা খাজবা লৈ।

রিওগীদমক ইন্দিয়গী সটলরশিং য়াম্মা অকনবা মওংলা শেম শাদুনা লৈরি। হৌখিবা লন্দন ওলিম্পিক গেমসতগী হন্দকী অসিনা ইন্দিয়গী বেদমিটনগী কন্টিঞ্জেস্ট অসি হেনগৎলে। হন্দকী রিও ওলিম্পিক গেমস অসিদদি নুপাগী দবলস অমদি নুপাগী দবলসতসু কালিফাই ওইরি।

লন্দন ওলিম্পিক্সতা মেদল লৌখিবা য়াম্মা এক্সপরিএন্স লৈরবী

শামরোয় সাইনা নেহরালখতা নভনা কেশীকান্ট অমদি পি ভি সিন্ধু বেদমিটনগী স্কাদ অসিদা য়াওরি। হন্দকী রিও ওলিম্পিক্স গেমস অসিদদি ইন্দিয়গী শামরোয়শিং অসিনা ওইথোক্লেইদবা অমসু হেজা ওইথোকপা য়ানা লৈরি। সাইনা নেহরাল অমদি নুপাগী দবলসকী জুরা ওইরিবী জ্বালা গুত্ত অমদি অশ্বনি পোম্মাপানা লন্দন ওলিম্পিক্সতা শরুক য়াস্ত্রবী এক্সপরিএন্স লৈরবী ঙাক্তনি।

নুপাগী ওইনা শ্রীকান্ট, পি ভি সিন্ধু অমদি দবলসকী জুরা মানু অত্রি অমদি বি সুমিথ রেদি ওলিম্পিক্সতা অহানবা ওইনা শরুক য়াবা ওইরি।

Enroll in PMKVY - a unique initiative by the Govt. of India.

Totally Free Computer Course (Central Govt Sponsored Scheme)

Eligibility & Requirements : (1) Age 18 to 40 yrs, (2) Min. Class X pass, (3) Aadhaar Card, (4) 3 passport photos

LALANI COMPUTER ACADEMY PVT. LTD. LB-Institute of Technology and Management Building Opp. Sani Mandir, Khoyathong Road, Thangal Bazar (Also, Back Entrance from Nagamapal Road), Imphal.

DRINK + DRIVE = DEATH

AN AWARENESS INITIATIVE BY

LIVSAY[®] DS Syrup/Capsule

With Every Livsay Pack Get One Oajim Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627